

ಪ್ರಸ್ತಾವನೆ

ದೇವ್ ಬರೊ ದೀಸ್ ದೀಂವ್ ತುಮ್ಮಾಂ ಸಮೇಸ್ತಾಂಕ್ ಆನಿ ಹ್ಯಾ ಪವಿತ್ರ್ ಎವ್ಕರಿಸ್ತಾಚ್ಯಾ ಬಲಿದಾನಾಕ್ ಜಮ್‌ಲ್ಲ್ಯಾ ತುಮ್ಮಾಂ ಸರ್ವಾಂಕ್ ಹಾರ್ದಿಕ್ ಸ್ವಾಗತ್.

ಆಯ್ಕಿ ದೇವ್‌ಸ್ತುತಿ ಸಾಲ್ವಾಸಾಂವಾಂತ್ ಪವಿತ್ರ್ ತ್ರಿಂದಾದಿಚೊ ತಿಸ್ರೊ ಜಣ್, ಪವಿತ್ರ್ ಆತ್ಮ್ಯಾಚೊ ಮಹತ್ವ್ ಕಳಿತ್ ಕರ್ತಾ. ಪವಿತ್ರ್ ಸ್ನಾನಾ ಮುಕಾಂತ್ ಆಮಿ ಕ್ರಿಸ್ತಾಂವ್ ಜಾಲ್ಯಾಂವ್ ಆನಿ ಬಾವಾರ್ಥಾಚೆಂ ಭಿಂ ಅಮ್ಚೆ ಧಂಯ್ ಒಂಪ್ಲಾಂ. ಆವಯ್- ಬಾಪುಯ್, ವ್ಹಡಿಲಾಂ ಆನಿ ಪವಿತ್ರ್ ಸಭೆಚ್ಯಾ ಬಾವಾರ್ಥಾಕ್ ಲಾಗುನ್ ಆಮಿ ಆಮ್ಚ್ಯಾ ಬಾಳ್‌ಪಣಾರ್ ಪವಿತ್ರ್ ಸ್ನಾನ್ ಜೊಡ್ಲೊ. ಹ್ಯಾ ಬಾವಾರ್ಥಾಂತ್ ಥಿರ್ ಜಾಂವ್ಕ್ ಆನಿ ವಾಡೊಂಕ್ ಪವಿತ್ರ್ ಆತ್ಮ್ಯಾಚಿ ಮಜತ್ ಅಮ್ಮಾಂ ಗರ್ಜ್. ಅಸಲೊ ಮಹತ್ವ್‌ಚೊ ಸಾಂಸ್ಕಾರ್ ಆಜ್ ಆಮಿ ಜೊಡ್ತೆಲ್ಯಾಂವ್.

ಪೆಂತೆಕೊಸ್ತಾ ದಿಸಾ ಮರ್ಯೆಚೆರ್ ಆನಿ ಆಪೊಸ್ತಾಲಾಂಚೆರ್ ದೆಂವ್‌ಲೊ ತೊಚ್ ಪವಿತ್ರ್ ಆತ್ಮೊ ಆಮಾ ಸರ್ವಾಂಚೆರ್ ಪ್ರತ್ಯೇಕ್ ಜಾವ್ನ್ ಥಿರಾವ್ಣೆಚೊ ಸಂಸ್ಕಾರ್ ಜೊಡ್ತೆಲ್ಯಾಂಚೆರ್ ದೆಂವ್‌ಲೊ. ಹ್ಯಾ ಪವಿತ್ರ್ ಆತ್ಮ್ಯಾಚ್ಯಾ ಮಜತೆನ್ ಆಮಿ ಆಮ್ಚಾ ಬಾವಾರ್ಥಾಂತ್ ಥಿರ್ ಜಾವ್ನ್ ಕ್ರಿಸ್ತಾಚೆ ಖರೆ ಪಟ್ಲಾವ್ಡಾರಿ ಜಾಂವ್ಚ್ಯಾಕ್ ಆನಿ ಶೆಕಿಂ ದೆಖಿಬರಿತ್ ಜಿಣ್ಯೆ ಮುಕಾಂತ್ ಕ್ರಿಸ್ತಾಕ್ ಸಾಕ್ಸ್ ಜಾಂವ್ಚ್ಯಾಕ್ ಆಧಾರ್ ಮಾಗ್ಯಾಂ. ಸಾಂಗಾತಾಚ್ ಅಮ್ಮಾಂ ಬಾವಾರ್ಥಾಂತ್ ವಾಗೊವ್ನ್ ಪ್ರೊಶಣ್ ಕೆಲ್ಯಾ ಆಮ್ಚ್ಯಾ ಆವಯ್ ಬಾಪುಯ್ ಪಾಸತ್, ಬಾವಾರ್ಥಾಚಿ ಶಿಕೊವ್ಣಿ ದಿಲ್ಲ್ಯಾ ವಿಗಾರ್ ಬಾಪ್ ಆನಿ ಧರ್ಮ್ ಭಯ್ಣಿಂ ಆನಿ ಶಿಕ್ಷಕಾಂ ಪಾಸಾತ್ ಹ್ಯಾ ಮಿಸಾಚ್ಯಾ ಬಲಿದಾನಾವೆಳಿಂ ಮಾಗ್ಯಾಂ.

ತಶೆಂಚ್ ಥಿರಾವ್ಣೆಚೊ ಮ್ಹಣಿಯಾರಿ ಅದಿಕ್ ಮನಾದೀಕ್ ಗೊವ್ಣಿ ಬಾಪ್, ಹಾಂಗಾ ಆಯ್ಲ್ಯಾತ್, ತಾಂಚ್ಯಾ ಗೊವ್ಣಿಕ್ ಮಿಸಾಂವ್ ವಾವ್ರಾಂತ್ ಪವಿತ್ರ್ ಆತ್ಮ್ಯಾಚಿ ಸಕತ್ ಸದಾಂ ತಾಂಚೆರ್ ಅಸೊನ್ ಮಂಗ್ಳುರ್ ದಿಯೆಸಿಜಿಂತ್ ಕ್ರಿಸ್ತಾಚೆಂ ರಾಜ್ ಸ್ಥಾಪಿತ್ ಜಾಂವ್ ಮ್ಹಣ್ ಹ್ಯಾ ಪವಿತ್ರ್ ಬಲಿದಾನಾ ವೆಳಿಂ ಮಾಗ್ಯಾಂ.

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜೆಸ್ಸೆಚಾ ಮುಳಾಕ್ ಏಕ್ ಕೋಂಬ್ ಫುಟ್ತಲೊ, ಆನಿ ತಾಚ್ಯಾ ಪಾಳಾಂತ್ಲಿ ಏಕ್ ಕೊಮ್ರಿ ಉಪ್ಜತಲಿ. ಸರ್ವೆಸ್ಪರಾಚೊ ಅತ್ಮೊ ತಾಚೆರ್ ಯೆವ್ನ್ ರಾವ್ತಲೊ: ಜಾಣ್ವಾಯೆಚೊ ಆನಿ ಸವೋಣೆಚೊ ಅತ್ಮೊ, ಬುದಿಚೊ ಆನಿ ಪದ್ವೆಚೊ ಅತ್ಮೊ, ಸರ್ವೆಸ್ಪರಾಚ್ಯಾ ಶಾಣೆಪಣಾಚೊ ಆನಿ ಭಿರಾಂತಿಚೊ ಅತ್ಮೊ; ಸರ್ವೆಸ್ಪರಾಚಿ ಭಿರಾಂತ್ ತಾಚೆಂ ಪ್ರೇರಣ್ ಜಾತಲಿ. ತೊ ವಯ್ಲ್ಯಾ ವಯ್ರ್ ಪಳೆವ್ನ್ ನ್ಯಾಯನೀತ್ ಕರ್ಚೊ ನಾ, ಲೊಕಾಚೆಂ ಆಯ್ಕುನ್ ತೊ ಫರ್ಮಾಣ್ ಮಾರ್ಚೊ ನಾ. ತೊ ಪ್ರಾಮಾಣಿಕ್ಪಣಾನ್ ದುಬ್ಳಾಂಕ್ ನ್ಯಾಯ್ ಕರುನ್ ದಿತಲೊ, ದೆಶಾಚ್ಯಾ ಲ್ಹಾನ್ವಿಕಾಂ ಖಾತಿರ್ ನಿತೀನ್ ನಿರ್ಣಯ್ ಘೆತಲೊ; ಆಪ್ಲ್ಯಾ ಉತ್ರಾಚೆ ಬೊಡಿಯೆನ್ ದೆಶಾಕ್ ತೊ ಮಾರ್ ದಿತಲೊ ಆನಿ ಆಪ್ಲ್ಯಾ ವೊಂಟಾಂಚ್ಯಾ ಶ್ವಾಸಾನ್ ನಷ್ಟ್ಯಾಂಚೊ ನಾಸ್ ಕರ್ತಲೊ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಧರ್ಮದುತಾಂಚ್ಯಾ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಪೆಂತೆಕೊಸ್ತಾಚೆ ಪರ್ಬೆಚೊ ದೀಶ್ ಆಯ್ಲೊ ಆಸ್ತಾಂ, ತೆ ಸಮೇಸ್ತಾ ಏಕ್ ಸುವಾತೆರ್ ಸಾಂಗಾತಾ ಮೆಳೊನ್ ಆಸ್ಲೆ. ತೆದ್ವಾಂ ಎಕಾಚ್ಪಾಣೆಂ ಕರಿಣ್ ರ್ನಾಡ್‌ವಾರೆಂ ಆಯ್‌ಲ್ಲೆಬರಿ ಮಲ್ಬಾರ್ ಥಾವ್ನ್ ಏಕ್ ಆವಾಜ್ ಆಯ್ಲೊ ಆನಿ ತೆ ಬಸೊನ್ ಆಸ್ಲೆಲೆ ತ್ಯಾ ಘರಾಂತ್ ಭರೊ. ತವಳ್ ತಾಂಕಾಂ ದಿಸ್ಲೊ ಉಜ್ಯಾಸಾಕ್ಯೊ ಜಿಬೋ. ತ್ಯೊ ವಿಂಗಡ್ ವಿಂಗಡ್ ಜಾವ್ನ್ ತಾಂಚೆ ಮಧ್ಲ್ಯಾ ಹರೈಕ್ಲ್ಯಾಚೆರ್ ವಚುನ್ ರಾವ್ಲೊ. ತೆ ಸಮೇಸ್ತಾ ಪವಿತ್ರ ಆತ್ಮಾನ್ ಭರೊ ಆನಿ ತ್ಯಾ ಆತ್ಮಾನ್ ತಾಂಕಂ ದಿಲ್ಲೆ ವಾಚಾ ಸಕ್ತೆ ಪರ್ಮಾಣೆಂ ಪರ್ಕಿ ಭಾಸಾಂನಿ ತೆ ಉಲೊಂವ್ಕ್ ಲಾಗ್ಲೆ. ಸಂಸಾರಾಂತ್ಲ್ಯಾ ಹರೈಕ್ ಗಾಂವ್ಚೆ ಭಕ್ತಿವಂತ್ ಜುದೆವ್ ತ್ಯಾ ವೆಳಾರ್ ಜೆರುಜಲೆಮಾಕ್ ಆಯ್ಲೆ ಧಂಯ್ ಆಸ್ಲೆ. ಹೊ ಆವಾಜ್ ಆಯ್ಕುನ್ ಲೊಕಾಚೊ ವ್ಹಡ್ ಏಕ್ ಹಮೊ ಎಕ್ಟಾಂಯ್ ಜಾಲೊ ಆನಿ ತಾಂಣಿಂ ಉಲಯ್ಲೆಂ ಹರೈಕ್ಲ್ಯಾಕ್ ಆಪಾಪ್ಲೆ ಭಾಶೆನ್ ಆಯ್ಕತಾಲೆಂ ದೆಕುನ್ ಲೋಕ್ ಸಕ್ಡ್ ಧಟಕ್ ಜಾಲೊ. ತವಳ್ ಪೆದ್ರು ಇಕ್ರಾ ಜಣಾಂ ಸಾಂಗಾತಾ ಉಬೊ ರಾವ್ಲೊ ಆನಿ ವ್ಹಡ್ಲ್ಯಾ ತಾಳ್ಯಾನ್ ಲೊಕಾಲಾಗಿಂ ಅಶೆಂ ಉಲೊಂವ್ಕ್ ಲಾಗ್ಲೊ: “ಜುದೆವ್ ಭಾವಾಂನೋ ಆನಿ ಜೆರುಜಲೆಮಾಚ್ಯಾ ನಿವಾಸಿಯಾಂನೋ, ಮ್ಹಾಕಾ ಆಯ್ಕಾ ಆನಿ ಹಾಂವ್ ಆತಾಂ ಸಾಂಗ್ತಾಂ ತ್ಯಾ ಉತ್ರಾಂಕ್ ಚೀತ್ ದಿಯಾ. ನಜರೆತ್ಲೊ ಜೆಜು ದೆವಾನ್ ಪಸಂದ್ ಕರ್ನ್ ತುಮ್ಮೆ ಮಧೆಂ ಧಾಡ್ಲೊ ಮನಿಸ್. ಹಾಕಾ ರುಜ್ವಾತ್ ಜಾವ್ನ್ ದೆವಾನ್ ತಾಚೆ ಮಾರಿಫಾತ್ ತುಮ್ಮೆ ಮುಖಾರ್ ಕೆಲ್ಲಿಂ ತಿಂ ಆಚರ್ಯಾಂ, ವಿಚಿತ್ರ್ ಕಾರ್ಯಾಂ ಆನಿ ಖುಣಾ ತುಮಿಚ್ ಜಾಣಾತ್. ದೆವಾನ್ ಆಪ್ಲೆ ಸ್ವಂತ್ ಖುಶೇನ್ ಆನಿ ಯೆವ್ಜಿಲ್ಲೆ ಮಾಂಡಾವಳೆ ಪರ್ಮಾಣೆಂ ತಾಕಾ ತುಮ್ಮೆ ಆಧೀನ್ ಕೆಲ್ಲ್ಯಾ ವೆಳಾರ್, ತುಮಿ ತಾಕಾ ಅನ್ಭಾವಾಧ್ಯಾಂಕರ್ನಾ ಖುರ್ಸಾಯ್ಲೊ ಆನಿ ಜಿವೆಶಿಂ ಮಾರೊ. ಹ್ಯಾಚ್ ಜೆಜುಕ್ ದೆವಾನ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲಾ ಆನಿ ಆಮಿ ಸಮೇಸ್ತಾ ತ್ಯಾ ಸತಾಚ್ಯೊ ಸಾಕ್ಲೊ. ಅಶೆಂ ದೆವಾಚ್ಯಾ ಉಜ್ವಾಕ್ ತಾಕಾ ಊಂಚ್ ಉಬಾರ್ತಚ್ ಭಾಸಾಯ್‌ಲೊ ಪವಿತ್ರ ಆತ್ಮೊ

ಬಾಪಾಲಾಗ್ಚೊ ತಾಣೆಂ ಪಯ್ಲೊ ಘೆತ್ಲೊ ಆನಿ ಉಪ್ರಾಂತ್ ಆವ್ಚೆರ್ ಧಾಡ್ಲೊ. ಹೆಂಚ್ ತೆಂ
ತುಮಿ ಆತಾಂ ಆಯ್ಕತಾತ್ ಆನಿ ಪಳೆತಾತ್.

ದೆವಾಚೆಂ ಉತರ್ ಹೆಂ

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ

1. ದಯಾಳಾ ಬಾಪಾ, ಫ್ರಾನ್ಸಿಸ್ ಆಮ್ಚ್ಯಾ ಭಾಗೆವಂತ್ ಬಾಪಾ, ಪೀಟರ್ ಪಾವ್ಲ್ ಆಮ್ಚ್ಯಾ ಗೊವ್ಳಿ ಬಾಪಾ, ಅನಿ ಸಮೆಸ್ತ್ ಗೊವ್ಳಿ ಬಾಪಾಂ ಬರಾಂಬರ್, ಪವಿತ್ರ ಆತ್ಮ್ಯಾ ವರ್ವಿಂ ಎಕ್ವಟಲಿ ಪವಿತ್ರ ಸಭಾ ಭಾವಾರ್ಥ್ಯಾ ಆನಿ ಮೊಗಾಚ್ಯಾ ಎಕ್ವಟಾಂತ್, ಸೊಮಿ ಪರ್ತಾನ್ ಯೇಸರ್ ವಾಡತ್ತ್ ವಚೊಂ ಮ್ಹಣ್ ಆಮಿ ಮಾಗ್ತಾಂವ್.

ಬಾಪಾ ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸಮೆಸ್ತ್ ಮನಿಸ್, ಎಕಾ ದೆವಾಚಿಂ ರಚ್ಣಾಂ ಆನಿ ಭುರ್ಗಿಂ, ಜಾತಿ-ಕಾತಿಚೊ ಅನಿ ದೆಶಾಂ ರಾಶ್ಟ್ರಾಂಚೊ ಭೇದ್ ನಾಸ್ತಾನಾ, ಎಕಾಮೆಕಾ ಭಾವ್ ಭಯ್ಣಿ ಮ್ಹಣ್ ಒಳ್ಳುನ್, ದೆವಾಚಿಂ ರಾಜ್ಯ್, ಮ್ಹಣ್ಣೆ, ಪವಿತ್ರ ಆತ್ಮ್ಯಾಚಿ ಶಾಂತಿ ಅನಿ ಸಂತೊಸ್, ಖಿರ್ಯಾ ಮನಾನ್ ಸೊದುಂಕ್ ಕುರ್ಪಾ ಆನಿ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಕಾಂ ತುಜ್ಯಾ ಭುರ್ಗಾಂಕ್ ಭಾವಾರ್ಥ್ಯಾಂತ್ ಲ್ಹಾನ್ ವ್ಹಡ್ ಕೆಲ್ಲ್ಯಾ ಆಮ್ಚ್ಯಾ ಆವಯ್ ಬಾಪಾಯ್ಕ್, ಅನಿ ಪ್ರೊದೊರ್ನ್ ಮೊದೊರ್ನಿಂಕ್, ಉತ್ರಾನ್ ಅನಿ ದೆಕಿನ್ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಲೊಂಕ್ ಹುಮೆದ್ ದೀ ಮ್ಹಣ್ ಮಾಗ್ತಾಂವ್.

4. ಸಕ್ತಿವಂತ್ ಬಾಪಾ, ತುಜ್ಯಾ ಭಾವಾರ್ಥ್ಯಾಚಿ ಜಾಣ್ವಾಯ್ ಆಮ್ಚ್ಯಾ ಜಿಣ್ಯೆಂತ್ ಅಪ್ಣಾಂವ್ಕ್, ಭಾವಾರ್ಥ್ಯಾಚಿ ಶಿಕವ್ಣಿ ಶಿಕಯಿಲ್ಲಾ ವಿಗಾರಾಂಚೊ, ಆನಿ ಸರ್ವ್ ಶಿಕ್ಯಾಂಚೊ ಆಮಿ ಉಪ್ಕಾರ್ ಬಾವುಡ್ತಾಂವ್ ಆನಿ ತಾಂಚ್ಯಾ ಮಿಸಾಂವಾಂತ್ ತಾಂಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂತ್.

5. ತುಜ್ಯಾ ಪವಿತ್ರ ಆತ್ಮ್ಯಾ ಮಾರಿಫಾತ್, ಆಮ್ಕಾಂ ತುವೆಂ ಭಾವಾರ್ಥ್ಯಾನ್ ಥಿರ್ ಕೆಲಾಂಯ್. ಹೊ ಭಾವಾರ್ಥ್ಯಾ ತುಜ್ಯಾ ರಾಜಾಚೆ ಘುಟ್ ಆಖ್ಯಾ ಸಂಸಾರಾರ್ ಧೈರಾನ್ ಆನಿ ತುಜ್ಯಾ ಮೊಗಾನ್ ಸರ್ವ್ ಭಾವಾ ಭಯ್ಣಿಂಕ್ ಪ್ರಸಾರುಂಕ್ ಕುರ್ಪಾ ಲಾಭಾಯ್ ಮ್ಹಣ್ ಮಾಗ್ತಾಂವ್.

6. ಕಾಕುಳ್ಡಾರ್ ಬಾಪಾ, ಆಮ್ಚ್ಯಾ ಸರ್ವ್ ಫಿರ್ಗಜ್ ಕುಟ್ಮಾಂ ಖಾತಿರ್ ಮಾಗ್ತಾಂವ್. ತಾಂಕಾ ತು ರಾಕ್ ಆನಿ ಸಾಂಬಾಳ್. ತಶೆಂಚ್ ಫಿರ್ಗಜೆಚ್ಯಾ ಅಭಿವೃದ್ಧಿಖಾತಿರ್ ಹಾತಿಂ ಘೆತ್ಲಿಂ ಸರ್ವ್ ಯೊಜನಾಂ ತುಕಾ ಸಮರ್ಪಿತಾಂವ್. ತುಜ್ಯಾ ಕುರ್ಪೆ ಬೆಸಾಂವಾಂನಿಂ ಸರ್ವ್ ಆಮ್ಚಿ ಕಾಮಾಂ ಪ್ರೊಂತಾಕ್ ಪಾಂವ್ಚ್ಯಾ ದಿಶೆನ್ ವಾವ್ರುಂಕ್ ಆಮ್ಕಾಂ ತು ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಧಿನ್ವಾಸ್

ಮೊಗಾಚ್ಯಾನೊ, ಪವಿತ್ರ ಅತ್ಮಾಚ್ಯಾ ದೆಣ್ಯಾನಿ ಆನಿ ಫಳಾಂನಿ ಆಜ್ ಆಮಿ ಭರ್ಲಾಂವ್, ಆಮಿಂ ಕಾಳ್ಜಾಂ-ಮನಾಂ ಸಂತೊಸಾನ್ ಉಮಾಳೊನ್ ಯೆತಾತ್. ಧಿರಾವ್ಣೆಚೊ ಸಂಸ್ಕಾರ್ ಆಮ್ಕಾಂ ದೀವ್ನ್, ಪವಿತ್ರ ಅತ್ಮಾಚಿ ಮೊರ್ ಆಪ್ಚೆರ್ ಫಾಲ್ಸ್, ಆಮ್ಚೊ ಭಾವಾರ್ಥ್ ಜಾಣಾ ಜಾವ್ನ್, ದೆವಾಚ್ಯಾ ರಾಜಾಚೆ ಘುಟ್ ಸಂಸರಾರ್ ಪರ್ಗಟ್ ಕರ್ಚೆಂ ಭಾಗ್, ಆಜ್ ಆಮ್ಕಾಂ ಗೊವ್ಳಿ ಬಾಪಾನಿ ಲಾಭಾಯ್ಲಾಂ. ಹ್ಯಾ ಖಾತಿರ್ ತಾಂಕಾಂ, ಧಿನ್ವಾಶಿ ಕಾಳ್ಜಾನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್, ದೇವ್ ಬಾಪ್, ಸದಾಂನೀತ್ ತಾಂಕಾಂ ಪವಿತ್ರ ಅತ್ಮಾಚ್ಯಾ ಸಸಾಯೆನ್ ಭರುಂದಿ ಆನಿ ತಾಂಚೆಂ ಮಿಸಾಂವ್ ಫಳಾಭರಿತ್ ಕರುಂದಿ ಮ್ಹಣ್ ಮಾಗ್ತಾಂವ್.

ಆಮ್ಚೆ ಫಿರ್ಗಜೆಚೊ ವಿಗಾರ್, ಆಮ್ಚಾ ಆತ್ಮೀಕ್ ಬರೆಪಣಾ ಖಾತಿರ್ ವಾವ್ರ್ ಕರ್ತಾತ್. ಆಯ್ಚೊ ಹೊ ಸಾಕ್ರಮೆಂತ್ ಘೆಂವ್ಕ್ ಆನಿ ಆಮ್ಕಾಂ ಭಾವಾರ್ಥಾನ್ ಭರೊಂಕ್ ತಾಣೆಂ ಘೆತಲ್ಯಾ ಮಿನತೆಕ್ ಆಮಿ ಅಭಾರಿ ಜಾವ್ನಾಸಾಂವ್.

ಆಮ್ಚೆ ಜಿಣ್ಯೆಂತ್ ಭಾವಾರ್ಥಾಚೆಂ ಭಿಂ ವೊಂಪ್ಲಲ್ಲ್ಯಾ ಆಮಿಂ ಆವಯ್-ಬಾಪಯ್, ಪ್ರೊದೊರ್ನ್-ಮೊದೊರ್ನ್, ಭಾವ್-ಭಯ್ಲಿ, ಶಿಕ್ಯಕಾಂ, ಕುಟ್ಮಾಚಿಂ, ಇಸ್ಪಾಂಮಂತ್ರಾಂಚೊ ಆಮಿ ಉಗ್ಡಾಸ್ ಕಾಡ್ತಾಂವ್. ತಾಣೆ ಆಮ್ಕಾಂ ಭಾವಾರ್ಥಾಚಿ ಸಮ್ಜಣಿ ದಿಲ್ಯಾ. ತ್ಯಾ ಪಾಸತ್ ಆಮಿ ತಾಂಚೆರ್ ಅಭಿಮಾನ್ ಪಾವ್ತಾಂವ್ ಆನಿ ತಾಂಕಾಂ ಅಭಿವಂದನ್ ಮ್ಹಣ್ತಾಂವ್.

ಆಯ್ಚ್ಯಾ ದಿಸಾ ಧಿರಾವ್ಣೆಚ್ಯಾ ಸೆರೆಮನಿ ವೆಳಾರ್, ಪ್ರೊದೊರ್ನ್-ಮೊದೊರ್ನ್ ಜಾಲ್ಲ್ಯಾ ಶ್ರೀ ರೋಷನ್ ಪತ್ರಾವೊ ಆನಿ ಶ್ರೀಮತಿ ಜುಲಿಯಾನಾ ಮಸ್ಕರೆನ್ನ್ವಸ್ ಹಾಂಚೊ ಆಮಿ ಮನಪೂರ್ವಕಿಂ ಉಪ್ಕಾರ್ ಬಾವುಡ್ತಾಂವ್.

ಆಜ್ ಆಮಿ ಸಂಸ್ಕಾರ್ ಘೆತ್ಲಲ್ಲ್ಯಾ ಸಂತೊಸಾಚ್ಯಾ ದಿಸಾ, ಸಾಕ್ಯೆದಾರಾಂ ಜಾಲ್ಲ್ಯಾ, ತುಮಿ ಸರ್ವ್ ಮೊಗಾಚ್ಯಾನೊ ಆನಿ ಫಿರ್ಗಜೆಗಾರಾಂನೊ, ತುಮ್ಕಾಂ ದೇವ್ ಬರೆಂ ಕರುಂ ಮ್ಹಣ್ತಾಂವ್, ಆನಿ ದೇವ್ ತುಮ್ಕಾಂ ಅಗಣಿತ್ ಭಾವಾರ್ಥಾನ್ ಭರುಂದಿ ಮ್ಹಣ್ ಮಾಗ್ತಾಂವ್.